



گورنر KATHY HOCHUL

فوری ریلیز کے لیے: 2024/2/9

گورنر HOCHUL کی جانب سے کیریبینن خطے کے لیے تجارتی مشن کا اعلان

امپائر اسٹیٹ ڈویلپمنٹ کے گلوبل NY مشن کا مقصد نیو یارک کے کاروباری اداروں کے لیے برآمدات اور براہ راست بیرونی سرمایہ کاری میں اضافہ ہے

اعلان سے گزشتہ سال کیریبینن کے تجارتی دفتر کے افتتاح کے بعد سے گورنر کے نیو یارک اور خطے کے درمیان اقتصادی شراکت داری کو مزید مضبوط بنانے کے عزم کی عکاسی ہوتی ہے

گورنر Hochul نے دسمبر 2024 میں کیریبینن کے لیے تجارتی مشن بھیجے کا آج اعلان کیا ہے، جس سے نیو یارک سے تعلق رکھنے والی دس تک کمپنیاں دو کیریبینن ممالک میں لائی جائیں گی، جس کا مقصد اقتصادی طور پر اس اہم خطے میں برآمدات کی کوششوں کا آغاز اور اضافہ ہے، جو کہ ریاست نیو یارک کے کاروباری اداروں اور کمیونٹیز کے لیے پھلتی پھولتی مارکیٹ ہے۔ گورنر نے یہ اعلان ویسٹ انڈین امریکن ڈے کارنیول ایسوسی ایشن بریک فاسٹ کے موقع پر کیا۔

"نیو یارک اور کیریبینن خطے کے مابین بہت سے ثقافتی، تاریخی، اور اقتصادی تعلقات کا اشتراک ہوتا ہے،" گورنر Hochul نے کہا۔ "اس تجارتی مشن سے یہ تعلقات مزید مستحکم ہوں گے لہذا نیو یارک میں مقیم کاروباری ادارے کیریبینن بھر میں گہری شراکت داریاں قائم کر سکیں گے اور انہیں بڑھا سکیں گے اور اس کی متحرک تجارتی مارکیٹوں میں موجود معاشی مواقع دریافت کر سکیں گے جو ہماری معیشت کو فائدہ پہنچائے گا اور ریاست بھر میں ملازمت کے مواقع کو ترغیب ملے گی۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "گلوبل NY کے تجارتی مشن - خصوصاً اس خطے کے لیے جو کیریبینن جیسا اہم بھی ہے - نیو یارک کے کاروباری اداروں کو اپنی مصنوعات اور خدمات کے لیے نئی بین الاقوامی مارکیٹس تک رسائی بڑھانے اور اس میں وسعت لانے کے لیے غیر معمولی مواقع پیش کرتے ہیں۔ امپائر اسٹیٹ ڈویلپمنٹ بین الاقوامی سطح پر توجہ مرکوز کرنے سمیت ہر وہ کوشش کر رہا ہے جو ہم کاروباری اداروں کی کامیابی میں معاونت کے لیے کر سکتے ہیں، جس کے نتیجے میں معیشت کو فروغ حاصل ہوتا ہے اور نیویارک کے باشندوں کے لیے زیادہ اچھی تنخواہ والی ملازمتیں تخلیق ہوتی ہیں۔"

تجارتی مشن، جس کو امپائر اسٹیٹ ڈویلپمنٹ کے گلوبل NY ڈویژن کی جانب سے اسپانسر کیا گیا ہے، مقامی ماہرین کے ساتھ کیریبینن میں کاروباری اداروں کی کامیابی میں معاونت کے لیے تجارتی اور ٹیکس پالیسی جیسے اہم موضوعات پر تقریبات اور میٹنگز کا اہتمام کرے گا۔ تجارتی مشن میں ممکنہ خریداروں اور ڈسٹری بیوٹرز کے ساتھ حاضرین کے لیے بزنس ٹو بزنس (business-to-business, B2B) میٹنگ کی خصوصیات بھی شامل ہوں گی۔ کمپنیز گلوبل NY ریاستی تجارتی توسیع پروگرام (State Trade Expansion Program, STEP) کی وساطت سے سفری اخراجات کی باز ادائیگی کے حصے کے لیے درخواست دے سکتی ہیں۔

گلوبل NY کا تعارف

گلوبل NY، امپائر اسٹیٹ ڈویلپمنٹ کا ایک ڈویژن ہے، اور مالی اور تکنیکی معاونت فراہم کرتا ہے جو نیویارک کے کاروباری اداروں اور باقی دنیا سے مربوط ہونے کی خواہاں تنظیموں کے لیے برآمدات کے اخراجات کو پورا کر سکتا ہے۔ چھوٹے اور درمیانے درجے کے ان اہل کاروباری اداروں کے لیے دستیاب معاونت میں گرانٹس اور قرضے شامل ہیں جو اپنی عالمی برآمدات کے آغاز یا اس میں اضافے کی تلاش میں ہیں، نیز غیر منافع بخش تنظیمیں جو ریاست نیویارک کی کمپنیز کو برآمد کے سلسلے میں امداد اور تجارتی آگہی فراہم کرتی ہیں۔ مزید معلومات کے لیے براہ کرم درج ذیل پر جائیں www.esd.ny.gov/global-ny-export-assistance۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیویارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)